

### فنانس بل مجریہ 2020 میں بے قاعدگیاں دور کرنے کیلئے کمیٹی قائم

کراچی (اسٹاف رپورٹر) ایف بی آر کی چیئر پرسن نے فنانس بل مجریہ 2020 میں تکنیکی و قانونی انالمیز کی نشاندہی اور انھیں ختم کرنے کیلئے سرکردہ ماہرین اور اسٹیک ہولڈرز کے نمائندوں پر مشتمل 10 رکنی ٹیکنیکل انالمیز کمیٹی قائم کر دی، منگل کو جاری ہونے والے نوٹیفکیشن کے مطابق مذکورہ ٹیکنیکل انالمیز کمیٹی کا چیئر مین ماہر معیشت اشفاق تولہ کو مقرر کیا گیا ہے جبکہ ممبر کسٹمز پالیسی محمد جاوید غنی اور ممبر آئی آر پالیسی ایف بی آر ڈاکٹر حامد عتیق سرور کو شریک چیئر مین مقرر کیا گیا ہے۔ کمیٹی فنانس بل میں موجود انالمیز کی نشاندہی اور اس ضمن میں اپنی سفارشات مرتب کر کے 19 جون تک ایف بی آر کو پیش کرے گی۔ کمیٹی کے اراکین میں پاکستان انکم ٹیکس بار ایسوسی ایشن کے صدر عبدالقادر میمن، ماہر مالیات علی جمیل، آصف ہارون، نیشنل ٹیرف کمیشن کی چیئر پرسن روبینہ اطہر، پاکستان بزنس کونسل کے سی ای او سید یاور علی، خرم مختار، راشد ابراہیم اور محمد شہزاد شامل ہیں۔